




Ka toe 'i ai ha'o ngaahi faka'eke'eke, fetu'utaki ki he:

'Ofisi Kaati Fakafonua 'o Tonga
'Ofisi Palasi
Nuku'alofa
TONGA

Telefoni: (676-) 76-11190 pe (676)26-884
Fax: (676) 24-102

'OFISI KAATI FAKAFONU 'O TONGA



'OFISI KAATI FAKAFONU 'O
TONGA



'Ofisi Kaati Fakafonua 'o Tonga
'Ofisi Palasi
Nuku'alofa
TONGA

ME'A MAI HE 'AHO NI:

- *Kapau kuo ke ta'u 14 pe toe lahiange, me'a mai ki he 'Ofisi Kaati Fakafonua 'o Tonga 'o lesisita ki ha'o Kaati Fakafonua.*
- *Ka 'i ai ha'o ngaahi liliu pe fakatonutonu fekau'aki mo ho'o lesisita pe mole ho'o Kaati Fakafonua me'a ange ki he 'Ofisi Kaati Fakafonua.*
- *MANATU'I KE KE ME'A ANGE MO HA TAHA 'O E NGA'AAHI TOHI FAKAMO'ONI KO 'ENI: PAASIPOOTI PE TOHITA'U PE LAISENI FAKA'ULI.*

'OFISI KAATI FAKAFONUA 'O TONGA

KO E HA 'A E 'OFISI KAATI FAKAFONUA 'O TONGA?



Ko e 'Ofisi Kaati Fakafonua 'o Tonga ko e va'a ia 'e taha 'o e 'Ofisi Palasi pea 'oku 'i he malumalu 'o e 'Eiki Tauhi-Sila Faka-Tu'i (Va'inga Tōnē).

Na'e fokotu'u 'a e 'Ofisi 'i he 2010 ke foaki 'o e ngaahi kaati fakafonua ki he kau nofo fonua 'o Tonga pea mo hono fokotu'utu'u 'o e lesisita 'o e kau nofo fonua mo e ngaahi taumu'a felave'i mo ia.

'I he 2010, na'e ngāue vaofi 'a e 'Ofisi mo e 'Ofisi 'o e Komisoni Fili 'o Tonga ke lesisita mo tufa 'a e ngaahi kaati fakafonua 'o e kau lesisita fili ki he Fili Fale Alea 2010. ('aho 25 'o Novema 2010)

'I he hili 'o e Fili Fale Alea na'e toe fakahoko ai 'e he 'Ofisi 'o e ngaahi lesisita kaati fo'ou pea mo e talitali lelei 'o e ngaahi fakatonutonu pe liliu ki he ngaahi kaati fakafonua 'i he 'aho 28 'o Ma'asi 2011.

Ko e ngaahi foomu 'e lava ma'u atu ia mei he 'Ofisi Komisoni Fili 'o Tonga 'i he Hala Salote, Nuku'alofa. Ko e taimi lesisita 'e kamata 'ia mei he 09:00 pongipongi ki he 4:30 efiafi, Monite ki he Falaite.

KO E HA E NGAHI TEFITO'I FATONGIA 'O E 'OFISI KAATI FAKAFONUA 'O TONGA?

Ko e ngaahi tefito'i fatongia 'o e 'Ofisi Kaati Fakafonua 'o Tonga:

(a) ke tauhi ha 'ofisi kuo pau ke nau ma'u mai mo fakahoko ai 'a e ngaahi kole ki he ngaahi kaati faka'ilonga'i fakafonua;

KO E HA E NGAHI TEFITO'I FATONGIA 'O E 'OFISI KAATI FAKAFONUA 'O TONGA?

(b) ke 'oatu 'a e fale'i mo e fakamatala fekau'aki mo e fokotu'utu'u ngāue ki he kaati faka'ilonga'i fakafonua pea ke paaki mo faka'atā atu ai 'a e ngaahi foomu;

(c) ke fakahoko 'a e ngaue ki he ngaahi kole pea kapau 'e tali, ke teuteu'i 'a e ngaahi kaati faka'ilonga'i fakafonua pea foaki atu ia;

(d) ke tauhi ha lesisita 'o kinautolu kotoa (mo 'enau ngaahi lau'i ta mo e ngaahi fakaikiiki) 'a ia kuo foaki atu ki ai ha kaati faka'ilonga'i fakafonua;

(e) ke fakahoko kotoa 'a e ngaahi ngāue, pea fakahoko kotoa 'a e ngaahi fekumi, ke fakapapau'i ko e kakai kotoa 'oku lau ko e kau nofo fonua 'i Tonga 'i he kupu 8 kuo nau kole ki he pea kuo foaki atu kiate kinautolu ha ngaahi kaati faka'ilonga'i fakafonua;

(f) ke fakahoko 'a e ngaahi fekumi ke fakapapau'i 'oku 'i he lesisita 'a e ngaahi hingoa 'o e kakai kotoa 'oku taau ke ma'u ha'anau kaati faka'ilonga'i fakafonua pea ke to'o 'a e ngaahi hingoa 'o kinautolu 'oku 'ikai toe taau koe'uhi 'oku 'ikai ke nau toe nofo fonua 'i Tonga pe kei mo'ui;

(g) ke fetokoni'aki mo e kau ma'u mafai 'oku nau tokangaekina 'a e Tohi Fakakatoa 'o e Fili, Kakai Hu Mai, Polisi, Lesisita 'o e Fa'ele Pekia mo e Mali, ngaahi laiseni faka'uli, pea mo e ngaahi 'elia felave'i kehe 'o e pule'anga, ke fakapapau'i 'oku tonu 'a e lesisita;

(h) ke foaki atu ha fetongi 'o e ngaahi kaati faka'ilonga'i fakafonua 'i ha 'osi hono 'aonga pe kuo mole, puli pe maumau, pea ke fakatonutonu 'a e ngaahi kaati faka'ilonga'i fakafonua 'i he'ene fiema'u;

KO E HA E 'AONGA 'O E KAATI FAKAFONUA?



Ko e tefito'i mahu'inga 'o e kaati fakafonua ko e fakapapau'i mo fakamo'oni'i koe tokotaha totonu 'oku ha'ana 'a e kaati.

'I he 2010, na'e me'a atu 'o e tokolahi 'a e kau lesisita fili ki he Fili Fale Alea 2010 mo 'enau ngaahi kaati fakafonua 'o ngāue'aki ko e taha 'enau ngaahi tohi fakamo'oni 'i he lolotonga 'a e Fili.

Kuo faka'au pe ke fakamamafai'i 'i he ngaahi pisinisi 'i Tonga ni 'a e fiema'u ke fakahā 'a e kaati fakafonua ke fakapapau'i 'a e fakaikiiki ha tokotaha. Fakatātā ki he ngaahi feitu'u hangē ko e (1) Pangike Westpac 'o Tonga kuo fiema'u ke fakaha 'a e Kaati Fakafonua 'i he taimi kuo te fakaava ai ha'ate 'akauni pangikē fo'ou, talafi seniti mei muli pe ki he 'Otu motu; (2) ko ha'ate fakahu kole visa ki he Talafekau Nu'usila pe Talafekau 'Aositelelia kuo fakamamafai'I ke fakahā ke tokotaha fakahū VISA 'a 'ene fika taautaha 'i hene kaati fakafonua ke fakakato'aki 'ene foomu fakahū kole VISA; (3) ko e ngaahi fefolau'aki faka-loto fonua 'i he MV 'Otuaanga'ofa kuo pau ke fakaha'i 'i he kau pāsese 'enau kaati fakafonua kimu'a pea nau fakaheheheka ki he'enu folau; (4) ko e Tonga Post kuo pau ke fakahā 'i he tokotaha 'oku ne me'a ange ke ave ha'ane meili mei muli 'a 'ene kaati fakafonua ke fakapapau'i pea fakamo'oni'i ko ia 'oku 'a'ana 'a e meili;